

स्वयंसेवी संस्थांमार्फत चालविल्या जाणाऱ्या मान्यता व अनुदान प्राप्त संस्थांमधील शिक्षक व कर्मचाऱ्यांचे वेतन थेट बँकेमार्फत अदा करण्याबाबत

महाराष्ट्र शासन

सामाजिक न्याय व विशेष सहाय्य विभाग,
शासन परिपत्रक क्रमांक इडीडी २००६/प्र.क्र.४९/सुधार-२
मंत्रालय विस्तार भवन, मुंबई ४०० ०३२.
दिनांक : २८ मे, २००८

- वाचा:- १) शासन निर्णय, समाजकल्याण, सांस्कृतिक कार्य व क्रीडा विभाग, क्र.इडीडी १०९३/२२७६३/प्र.क्र.६१८/सुधार-२, दिनांक १९.२.१९९४
- २) शासन निर्णय, समाजकल्याण, सांस्कृतिक कार्य व क्रीडा विभाग, क्र.सीएसडब्ल्यू १०९६/१४२८/प्र.क्र.४२७/सुधार-१, दिनांक ३.३.१९९७
- ३) शासन निर्णय, समाजकल्याण, सांस्कृतिक कार्य व क्रीडा विभाग, क्र.अजाअ १०९९/प्र.क्र.३८९/मावक-२, दि.२९.५.९९ व शासन शुध्दीपत्रक दि.२३.६.१९९९
- ४) शासन निर्णय, विमुक्त जाती, भटक्या जमाती व इतर मागासवर्ग व विशेष मागास प्रवर्ग कल्याण विभाग, क्र.विभशा १०९९/प्र.क्र.९०/मावक-६, दिनांक ३.६.१९९९
- ५) शासन निर्णय, सामाजिक न्याय, सांस्कृतिक कार्य व विशेष सहाय्य विभाग, क्र.बीसीएच २००३/प्र.क्र.६१६/मावक-४, दिनांक ३०.३.२००५

शासन परिपत्रक :- सामाजिक न्याय विभागाच्या नियंत्रणाखालील स्वयंसेवी संस्थांमार्फत चालविल्या जाणाऱ्या मान्यता व अनुदानप्राप्त अपंगांच्या विशेष शाळा व कर्मशाळा, अनुसूचित जातीच्या आश्रमशाळा, विमुक्त जाती व भटक्या जमातीच्या आश्रमशाळा, मागासवर्गीयांचे वसतीगृह व समाजकार्य महाविद्यालये यामधील शिक्षक व कर्मचारी यांचे दरमहा देण्यात येणारे वेतन हे बँकेमार्फत देण्याबाबतच आदेश वेळोवेळी देण्यात आलेले आहेत. परंतु या संस्थांमधील कर्मचाऱ्यांचे वेतन कोषागारातून आहरीत करून ते संबंधित शिक्षक व कर्मचारी यांचे वेतन परस्पर त्यांच्या बँकेच्या खात्यात जमा न करता ते मुख्याध्यापक वा संस्था प्रमुख यांचेमार्फत अदा करण्यात येते. या कार्यवाहीमुळे संबंधित शिक्षक व कर्मचाऱ्यांना वेतन मिळण्यास विलंब होतो, असे शासनाच्या निदर्शनास आले आहे.

२. एका अशासकीय अपंगांच्या विशेष शाळेमधील कर्मचाऱ्यांनी त्यांच्या थकीत वेतनाबाबत केलेल्या तक्रारीच्या अनुषंगाने मा.उपलोकआयुक्त, महाराष्ट्र यांनी सदरहू प्रकरणाची

सुनावणी घेऊन शिफारस अहवाल शासनास सादर केलेला आहे. त्यामध्ये सामाजिक न्याय विभागांतर्गत विविध संस्थेतील शिक्षक व कर्मचारी यांना द्यावयाचे वेतन मुख्याध्यापक अथवा संस्थेमार्फत न देता, अनुदानित अशासकीय माध्यमिक शाळेतील शिक्षकांच्या वेतनाप्रमाणे शिक्षक व कर्मचारी यांच्या बँकेच्या खात्यात परस्पर जमा करण्यात यावे, अशी शिफारस केली असून, त्याबाबतचा अनुपालन अहवाल सादर करण्याच्या सूचना शासनास दिलेल्या आहेत.

३. वरील सर्व बाबी विचारात घेऊन, शासन सदर परिपत्रकान्वये असे आदेश देत आहे की, सामाजिक न्याय विभागाच्या नियंत्रणाखालील स्वयंसेवी संस्थामार्फत चालविल्या जाणाऱ्या मान्यता व अनुदानप्राप्त सर्व संस्थांमधील शिक्षक व कर्मचाऱ्यांचे वेतन दरमहा त्यांचे मुख्याध्यापक वा संस्था प्रमुखामार्फत न देता ते विशेष जिल्हा समाजकल्याण अधिकारी व समाजकल्याण अधिकारी, गट-अ, जिल्हा परिषद यांनी त्यांचे स्तरावरून परस्पर त्यांच्या बँकेच्या खात्यात जमा करावे व तसा अनुपालन अहवाल शासनास खात्रीने सादर करावा.

४. सदरहू परिपत्रक विशेष जिल्हा समाजकल्याण व समाजकल्याण अधिकारी, गट-अ, जिल्हा परिषद यांनी त्यांचे नियंत्रणाखालील सर्व संस्थांच्या निदर्शनास आणावे.

२. सदरहू शासन परिपत्रक महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक सांकेतांक क्रमांक २००८०५२८१३१५१३००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(ज.न.राठोड)

उप सचिव, महाराष्ट्र शासन

प्रति,

संचालक, समाजकल्याण, महाराष्ट्र राज्य, पुणे

आयुक्त, अपंगकल्याण, महाराष्ट्र राज्य, पुणे

संचालक, वि.जा.भ.ज.इ.मा.व. व वि.मा.प्र.कल्याण, महाराष्ट्र राज्य, पुणे

सर्व मुख्य कार्यकारी अधिकारी, जिल्हा परिषद,

सर्व विभागीय समाजकल्याण अधिकारी

सर्व समाजकल्याण अधिकारी, गट-अ, जिल्हा परिषद

सर्व विशेष जिल्हा समाजकल्याण अधिकारी,

महालेखापाल, महाराष्ट्र-१/२ (लेखा परीक्षा / लेखा व अनुज्ञेयता) मुंबई / नागपूर

सर्व जिल्हा कोषागार अधिकारी

मा.राज्यमंत्री / मा.मंत्री (सा.न्या.) यांचे खाजगी सचिव

सर्व सह सचिव / उप सचिव / अवर सचिव / कक्ष अधिकारी, सा.न्या. व वि.स.विभाग, मंत्रालय, मुंबई

निवड नस्ती - सुधार-२